

خزانہ خدا کی چابیاں حبیب خدا ﷺ کے ہاتھ میں



تصنیف لطیف

مفسر اعظم پاکستان، شیخ الحدیث والقرآن پیر طریقت، رہبر شریعت

مفتی محمد فیض احمد اویسی
رضوی مدظلہ العالی

www.FaizAhmedOwaisi.com

بسم الله الرحمن الرحيم

الصلوة والسلام عليك يا رحمة للعالمين ﷺ

خزانہ خدا کی چابیاں حبیب خدا علیہ وسلم کے ہاتھ میں

مصنوب لکھنؤ

مجلس المدینۃ العلمیۃ، قلیا اونت، لکھنؤ، ملت مدرسہ عظیم پاکستان

حضرت علامہ ابو الصالح مفتی محمد فیض احمد اویسی رضوی دامت برکاتہم العالیہ

() ☆ ☆ ☆ ()

() ☆ ☆ ()

() ☆ ()

بسم الله الرحمن الرحيم

الحمد لله الذي بيده ملكوت كل شيء وهو على كل شيء قدير۔

والصلوة والسلام على حبيبہ الکریم الرؤف الرحیم الذی بعث الینا بشیر ونذیر وعلى آله البررة

الکرام واصحابه الاتقیاء العظام

پیش لفظ

اما بعد! نبی اکرم، شفیع معظم ﷺ ایسے ہی جملہ انبیاء علیہم السلام اللہ کے نائب اور خلیفہ ہیں جیسے اللہ تعالیٰ نے

لِلْمَلٰئِكَةِ اِنِّیْ جَاعِلٌ فِی الْاَرْضِ خَلِیْفَةً (پارہ ۱، سورۃ البقرۃ، آیت ۳۰)

ترجمہ: فرشتوں سے فرمایا میں زمین میں اپنا نائب بنانے والا ہوں۔

انبیاء علیہم السلام بالخصوص ہمارے نبی پاک ﷺ اللہ کے علی الاطلاق نائب اعظم و خلیفہ اکبر ہیں۔ اسی اللہ تعالیٰ

مَنْ یُّطِيعِ الرَّسُولَ فَقَدْ اطَاعَ اللّٰهَ (پارہ ۵، سورۃ النساء، آیت ۸۰)

نے فرمایا

ترجمہ: جس نے رسول کا حکم مانا ہے شک اس نے اللہ کا حکم مانا۔

اِنَّ الدِّیْنَ یُکَیِّمُوْنَکَ اِنَّمَا یُکَیِّمُوْنَ اللّٰهَ (پارہ ۲۶، سورۃ الفتح، آیت ۱۰)

اور فرمایا

ترجمہ: وہ جو تمہاری بیعت کرتے ہیں وہ تو اللہ ہی سے بیعت کرتے ہیں۔

وَمَا رَمِیْتَ اِذْ رَمِیْتَ وَلَکِنَّ اللّٰهَ رَمٰی (پارہ ۹، سورۃ الانفال، آیت ۱۷)

اور فرمایا

ترجمہ: اور اے محبوب وہ خاک جو تم نے پھینکی تھی بلکہ اللہ نے پھینکی۔

یعنی آپ ﷺ کی اطاعت کو اپنی اطاعت اور آپ ﷺ کی بیعت کو اپنی بیعت اور آپ ﷺ کے نکرریاں مارنے کو

اپنی طرف منسوب فرما کر آپ ﷺ کی جانشینی اور نیابت پر مہر ثبت فرمائی۔ اس معنی پر انبیاء و اولیاء کے تصرفات

و اختیارات اللہ تعالیٰ کی طرف سے خلافت کی حیثیت سے ہوں گے اور جو کچھ ان کی طرف سے ہوگا وہ منجانب اللہ ہوگا

انہی عطائے ہائے الہیہ سے خزائن الہی کی کنجیاں بھی ہیں جن کے متعلق ہمارا عقیدہ ہے کہ اللہ تعالیٰ نے اپنے خلیفہ اکبر و

نائب اعظم ﷺ کو عطا فرمائیں۔ یہ رسالہ فقیر اسی کے اثبات میں تحریر کر کے اہل اسلام کی خدمت میں ہدیہ تحفہ پیش

کرتا ہے۔

گر قبول اقد رہے عز و شرف

محمد فیض احمد اویسی رضوی غفرلہ

بہاولپور۔ پاکستان

۱۳ ذی قعدہ ۱۴۲۳ھ

باب نمبر ۱

قرآن مجید

(۱) إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ (پارہ ۲۶، سورۃ الفتح، آیت ۱۰)

ترجمہ: وہ جو تمہاری بیعت کرتے ہیں وہ تو اللہ ہی سے بیعت کرتے ہیں ان کے ہاتھوں پر اللہ کا ہاتھ ہے۔

تفسیر

اللہ تعالیٰ ہاتھوں سے پاک ہے لیکن آیت میں نبی پاک ﷺ کے ہاتھ کو اپنا ہاتھ کہا۔ اس سے صاف ظاہر ہے کہ جو اللہ تعالیٰ کے ہاتھ (بند قدرت) میں ہے وہ اپنے نبی پاک ﷺ کو عطا کرویا ہے۔ اللہ تعالیٰ نے اپنے ہاتھ یعنی قبضہ قدرت کا یوں ذکر فرمایا

(۲) تَبَارَكَ الَّذِي بِيَدِهِ الْمُلْكُ (پارہ ۳۹، سورۃ الملک، آیت ۱)

ترجمہ: بڑی برکت والا ہے وہ جس کے قبضہ میں سارا ملک ہے۔

اور فرمایا

(۳) فَسُبْحَنَ الَّذِي بِيَدِهِ مَلَكُوتُ كُلِّ شَيْءٍ (پارہ ۲۳، سورۃ یس، آیت ۸۰)

ترجمہ: تو پاکی ہے اسے جس کے ہاتھ ہر چیز کا قبضہ ہے۔

فائدہ

ملک عالم غفل اور ملکوت و عالم علوی کے نام ہیں۔ اس سے مراد یہ ہے کہ ہر شے اللہ تعالیٰ کے ہاتھ میں ہے اور اللہ تعالیٰ کا ہاتھ مصطفیٰ ﷺ کا ہاتھ جیسا کہ پہلی آیت میں صاف بتایا۔

فائدہ

اللہ تعالیٰ ہر مثل و تمثیل سے پاک اور منزہ ہے۔ چنانچہ فرمایا

لَيْسَ كَمِثْلِهِ شَيْءٌ (پارہ ۲۵، سورۃ الشوری، آیت ۱۱)

ترجمہ: اس جیسا کوئی نہیں۔

لیکن باوجود اس کے بدر میں حضور ﷺ نے کفار پر کنکریاں پھینکیں تو انہیں بھی اپنی طرف منسوب فرمایا۔

وَمَا رَمَيْتْ إِذْ رَمَيْتْ وَلَكِنَّ اللَّهَ رَمَىٰ (پارہ ۹، سورۃ الانفال، آیت ۷۱)
ترجمہ: اور اے محبوب وہ خاک جو تم نے پھینکی تھی بلکہ اللہ نے پھینکی۔

ہمارا عقیدہ

اسی لئے ہمارا عقیدہ نبی پاک ﷺ کے لئے عطاء الہی کا ہے اور عطاء الہی کے یہودی منکرتھے۔

نبی پاک ﷺ کو عطاۃ الہی

اللہ تعالیٰ نے ارشاد فرمایا

(۴) قُلِ اللَّهُمَّ مَلِكُ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ (پارہ ۳، سورۃ آل عمران، آیت ۲۶)

ترجمہ: یوں عرض کراے اللہ ملک کے مالک تو جسے چاہے سلطنت دے اور جسے چاہے سلطنت چھین لے۔

شان نزول

فتح مکہ کے وقت سید الانبیاء ﷺ نے اپنی امت کو ملک فارس و روم کی سلطنت کا وعدہ کیا تو یہود و منافقین نے اس کو بہت بعید سمجھا اور کہنے لگے کہاں محمد مصطفیٰ (ﷺ) اور کہا فارس و روم کے بڑے ملک، وہ بڑے زبردست اور نہایت محفوظ ہیں۔ اس پر یہ آیت کریمہ نازل ہوئی آخر کار حضور ﷺ کا وہ وعدہ پورا ہو کر رہا۔ (تخزائن العرقان)

فائدہ

اس شان نزول میں صرف ایران و روم کا ذکر ہے۔ غزوہ خندق کے موقع پر اس سے بڑھ کر مژدہ سنایا جسے فقیر باب الحدیث میں عرض کرے گا۔

فائدہ

گویا یہ آیت نازل ہی اس لئے ہوئی ہے کہ اللہ تعالیٰ غیروں سے ملک چھین کر اپنے حبیب اکرم ﷺ اور آپ ﷺ کی امت کو عطا فرمائے گا۔ چنانچہ فقیر نے اپنی تصنیف ”شان قدرت“ میں تفصیل سے لکھا ہے کہ حضور نبی کریم ﷺ نے کسریٰ کو خط لکھا تو اس نے آپ ﷺ کا خط مبارک پھاڑ ڈالا اس سے قبل اس نے خواب میں دیکھا کہ اس سے خزائنوں کی کنجیاں مجھے عطا فرمادی ہیں اس کا منافقین نے فوراً انکار فرما دیا اور صحابہ کرام سن کر خوش ہو گئے۔ آج تک وہی وراثت

جاری ہے ہم اہل سنت ایسے مژدہ سے خوش ہیں اور مخالفین کو بدستور منافقین کی طرح انکار ہی انکار ہے۔ اس سے ناظرین سوچیں کہ اللہ تعالیٰ کس جماعت پر راضی ہے اور کس سے ناراض۔

(۵) **بَلِّغْ الْجَنَّةَ الَّتِي نُوْرِتْ مِنْ عِبَادِنَا مَنْ كَانَ تَقِيًّا** (پارہ ۱۶، سورۃ مریم، آیت ۶۳)

ترجمہ: یہ وہ باغ ہے جس کا وارث ہم اپنے بندوں میں سے اسے عطا کریں گے جو پرہیزگار ہے۔

تفسیر

حجۃ اللہ الحق سیدنا عبدالحق محدث دہلوی رحمۃ اللہ علیہ اس کی تفسیر میں فرماتے ہیں کہ ہم اس جنت کا وارث محمد مصطفیٰ ﷺ کو بناتے ہیں پس ان کی مرضی جسے چاہیں دیں اور جسے چاہیں نہ دیں۔ دنیا و آخرت میں وہی سلطان ہیں انہیں کے لئے دنیا ہے اور انہیں کے لئے جنت دونوں کے مالک وہی ہیں۔ (اخبار الاخیار، صفحہ ۲۱۶)

فائدہ

یہ قول عین حدیث ہے جسے باب الحدیث میں انشاء اللہ ذکر کیا جائے گا اور اس کے شواہد بھی دیگر احادیث مبارکہ میں موجود ہیں مثلاً حضرت ربیعہ رضی اللہ عنہ نے جب حضور ﷺ سے عرض کی کہ

مرافقتک فی الجنة

جنت میں آپ کی رفاقت چاہتا ہوں

تو آپ ﷺ نے انہیں فرمایا

او غیر ذلک

یعنی جنت مل گئی اور کچھ چاہیے

اسی لئے سیدنا عبدالحق محدث دہلوی اور علامہ علی قاری رحمہم اللہ تعالیٰ نے (احیاء للمعات، مرقاہ) میں لکھا ہے کہ حضور ﷺ کا حضرت ربیعہ رضی اللہ تعالیٰ عنہ کو مطلقاً **سل** (مالک) کے ارشاد سے ثابت ہوتا ہے کہ جسے جو چاہیں عطا فرمانے پر مختار ہیں۔ یہ لکھ کر شاہ عبدالحق محدث دہلوی قدس سرہ نے یہ شعر لکھا

اگر خیریت دنیا و عقبی آرزو داری **بدرگاہش بیاؤ ہرچہ میخواہی تمنا کن**

اگر دنیا و آخرت کی تجھے کوئی آرزو ہے تو حضور سرور عالم ﷺ کی درگاہ میں حاضر ہو کر جو چاہے تمنا پیش کر دے ہر آرزو

پوری ہوگی۔

حضرت طلحہ رضی اللہ عنہ کو عطائے جنت

ایک دن حضور ﷺ کے دربار میں حضرت طلحہ رضی اللہ تعالیٰ عنہ حاضر تھے تو آپ ﷺ نے انہیں فرمایا

لَكَ الْجَنَّةُ عَلَى يَا طَلْحَةُ۔

اے طلحہ کل تمہارے لئے جنت میرے ذمہ ہے۔ (رواہ الطبرانی)

فائدہ

علی وجوب پر دلالت کرتا ہے جس سے اختیار نبی کا عقیدہ حتمی اور یقینی ہو جاتا ہے۔ اس لئے اگر نبی ﷺ کوئی اختیار نہیں رکھتے (معاذ اللہ) پھر خود پر کسی دوسرے کے لئے بہشت دینے کو واجب قرار دے رہے ہیں۔ ماننا پڑے گا کہ حضور سرور عالم ﷺ مختار کل ہیں۔

عطائے چشمہ جنت

جب مہاجرین مکہ معظمہ سے ہجرت کر کے مدینہ آئے یہاں کا پانی شور تھا مہاجرین کو پسند نہ آیا۔ بنی غفار کے ایک آدمی کی ملک میں ایک شیریں چشمہ تھا جس کا نام "بیر رومہ" تھا وہ اس کنویں کی ایک مشک نیم صاع میں فروخت کیا کرتے تھے۔ حضور مالک جنت ﷺ نے اس شخص سے فرمایا

بِعْيُهَا بَعِينَ فِي الْجَنَّةِ

یہ چشمہ میرے ہاتھ چشمہ جنت کے عوض بیچ ڈال۔

انہوں نے عرض کی حضور میری معاش اسی چشمہ سے وابستہ ہے۔ میرے بال بچے اسی چشمہ کی آمدنی سے پرورش پاتے ہیں مجھ میں طاقت نہیں ہے۔ یہ خبر حضرت عثمان غنی رضی اللہ عنہ کو پہنچی آپ رضی اللہ عنہ نے چشمہ کے مالک کو راضی کر لیا اور اس کو ۳۵ ہزار درہم میں خرید لیا پھر خدمت نبوی ﷺ میں عرض کی حضور اگر میں اس چشمہ کو خرید کر وقف کر دوں تو کیا سرکار ﷺ مجھے بھی اس کے عوض جنت کا چشمہ عطا ہوگا۔ حضور ﷺ نے فرمایا ہاں، حضرت عثمان رضی اللہ عنہ نے عرض کی میں نے بیر رومہ خرید لیا ہے اور مسلمانوں کے لئے وقف کر دیا ہے۔ (طبرانی) حاکم کے الفاظ یہ ہیں

اشتسری عثمان بن عفان من رسول اللہ ﷺ الجنة مرتين يوم رومہ ويوم جيش العسرة (رواہ الحاکم) یعنی حضرت عثمان غنی رضی اللہ عنہ نے رسول اللہ ﷺ سے دو مرتبہ جنت کو خریدا۔ بیر رومہ کے دن اور جیش عسرة کے دن۔

فیصلہ

جنت وہی بچ سکتا ہے جو جنت کا مالک ہو مالک کی طرف سے اس کو اس میں تصرف کی اجازت ہو۔ حضور ﷺ کا حضرت عثمان غنی رضی اللہ عنہ کے ہاتھ جنت کا بچنا اور حضرت طلحہ رضی اللہ عنہ کے لئے جنت کا ذمہ لینا اس امر کو واضح کر رہا ہے کہ اللہ تعالیٰ نے جنت حضور ﷺ کی ملکیت میں دے دی ہے۔

عقیدہ سیدنا حضرت علی رضی اللہ عنہ

آپ بھی حضرت عثمان رضی اللہ عنہ کے اس فضل کے معترف تھے۔ آپ سے جب حضرت عثمان رضی اللہ عنہ کے متعلق سوال ہوا تو آپ نے فرمایا عثمان وہ ہیں جو ملاء اعلیٰ میں ذوالنورین کے لقب سے پکارے جاتے ہیں۔ حضور ﷺ نے اپنی دو صاحبزادیوں کا نکاح آپ ہی سے کیا۔

وَضَمَنَ لَهُ بَيْتًا فِي الْجَنَّةِ (یوسف)

اور حضور نے عثمان کے لئے جنت کا ذمہ بھی لیا ہے۔

(۶) اِنَّا اَعْطَيْنَاكَ الْكُوْثَرَ (پارہ ۳ سورۃ الکوثر، آیت ۱)

ترجمہ: اے محبوب بے شک ہم نے تمہیں بے شمار خوبیاں عطا فرمائیں۔

امام احمد رضا خان بریلوی قدس سرہ نے اس کی منظوم تفسیر فرمائی

اِنَّا اَعْطَيْنَاكَ الْكُوْثَرَ	ساری کثرت پاتے یہ ہیں
رب ہے معطی یہ ہیں قاسم	مرزق اس کا ہے کھلاتے یہ ہیں
ان کے ہاتھ میں ہر کنجی ہے	ان کے ہاتھ میں ہر کنجی ہے

فائدہ

بعض لوگ لفظ ”الکوثر“ سے دھوکہ دیتے ہیں کہ اس سے صرف حوض کوثر مراد ہے۔ بخاری شریف میں ہے

الکوثر سے مراد ”خیر کثیر“ مراد ہے اور حوض کوثر بھی اس میں داخل ہے۔

قاعدہ

علم تفسیر کا قاعدہ ہے کہ قرآن کا وہ معنی جو عام ہو اور ہر شے کو شامل ہو وہی مراد لینا بہتر ہے۔ کوثر کے معنی ”خیر کثیر“

کے ہیں یعنی بہت زیادہ بھلائی اور بہتری۔ یہاں اس سے کیا مراد ہے ”البحر المحیط“ میں اس کے متعلق چھپیس (۲۶) اقوال ذکر کئے گئے ہیں اور آخر میں اس کو ترجیح دی کہ اس معنی کے تحت میں ہر قسم کی دینی و دنیوی دولتیں اور حسی و معنوی نعمتیں داخل ہیں جو کہ آپ ﷺ کو یا آپ ﷺ کے طفیل میں امت مرحومہ کو ملنے والی تھیں۔ ان نعمتوں میں سے ایک بہت بڑی نعمت حوض کوثر بھی ہے۔

مخالفین کا اعتراف

مولوی شبیر احمد عثمانی ترجمہ قرآن محمود الحسن دیوبندی کے حاشیہ میں تحت آیت ہذا وہی لکھا جو لاؤ پر مذکور ہوا ہے۔

ہمارے اکابر رحمہم اللہ تعالیٰ

ہمارے اکابر اہل سنت یہی فرماتے ہیں۔ چنانچہ امام اسماعیل حقی حنفی رحمۃ اللہ تعالیٰ علیہ تفسیر ”روح البیان“ میں لکھتے ہیں

والاظهر ان جميع نعم الله داخله في الكوثر ظاهرة وباطنة فمن خيرات الدنيا والآخرة

و من الباطنة العلوم الدنيه۔

زیادہ ظاہر یہ ہے کہ کوثر میں تمام ظاہری اور باطنی نعمتیں داخل ہیں پس نعمت ظاہرہ سے دنیا اور آخرت سے خیر کثیر مراد ہے

اور نعمت باطنیہ سے علوم لدنیہ مراد ہیں۔

سید المفسرین علامہ محمود آدوی اس کے تحت تفسیر ”روح المعانی“ میں فرماتے ہیں کہ کوثر سے مراد خیر کثیر اور دنیا و

آخرت کی تمام نعمتیں ہیں۔ تمام علمائے محققین کے نزدیک آیت مبارکہ کا یہی مفہوم ہے کہ اللہ تعالیٰ نے حضور ﷺ کو

خیر کثیر اور دنیا و آخرت کی تمام نعمتوں کا اختیار عطا فرمادیا ہے اور اس کی تائید بخاری شریف کی اس حدیث سے بھی ہوتی

انی اعطيت مفاتيح خزائن الارض

ہے کہ حضور ﷺ نے فرمایا

مجھے روئے زمین کے تمام خزانوں کی چابیاں دے دی گئیں۔

باب ۲

احادیث مبارکہ

(۱) حضرت اُم درداء سے مروی ہے کہ کعب احبار سے پوچھا گیا کہ تم توریت میں حضور ﷺ کی نعت کس طرح پاتے ہو فرمایا:

محمد رسول اللہ واعطى المفاتيح

محمد رسول اللہ ہیں اور آپ کو چابیاں عطا ہوئیں۔ (رواہ یسعی و ابونعیم فی دلائل النبوة)

(ملخصاً خصائص کبریٰ جلد ۱، صفحہ ۱۱، درمستور جلد ۲، صفحہ ۳۲)

فائدہ

یہ حوالہ توریت شریف کا ہے اور علم الاصول کا قاعدہ ہے کہ توریت کے غیر محرف اور غیر منسوخ حوالہ جات قابل حجت ہیں یا مخصوص جو حضور سرور عالم ﷺ کے صحابہ سے مروی ہوں تو بلا تکثیر قابل قبول ہیں۔ حضرت کعب احبار ثقہ عالم یہود ہیں دولت اسلام سے نوازے گئے۔ ان سے ثقہ راویہ صحابیہ حضرت اُم درداء روایت فرماری ہیں تو قابل حجت ہے۔ حدیث طویل ہے ہم نے بقدر ضرورت نقل کیا ہے۔ توریت و انجیل و زبور آسمانی کتب ہیں تو یہ حوالہ بھی ارشاد بانی میں داخل سمجھا جائے گا مزید اس طرح کے حوالہ جات آئیں گے۔ (انشاء اللہ)

(۲) حضرت جابر رضی اللہ تعالیٰ عنہ فرماتے ہیں کہ ہم خندق کھودنے میں مصروف تھے اچانک ایک بڑا پتھر نکل آیا جس پر چھینی اور ہتھوڑا کچھ اثر نہ کرتا تھا۔ صحابہ کرام نے عرض کی یا رسول اللہ ﷺ ایک پتھر کی چٹان نکل آئی ہے جو خندق کی کھدائی میں رکاوٹ ڈالی رہی ہے۔ آپ ﷺ تشریف لائے ہتھوڑا ہاتھ میں لے کر بسم اللہ پڑھ کر ایک ضرب لگائی تو وہ پتھر ایک تہائی ریزہ ریزہ ہو کر بکھر گیا اور فرمایا اللہ اکبر مجھے ملک شام کی کنجیاں عطا کی گئیں، خدا کی قسم میں نے بلاشبہ شام کے سرخ محلات کو اس ضرب میں دیکھ لیا ہے۔ اس کے بعد دوسری ضرب لگائی تو دوسری تہائی توڑ کر فرمایا اللہ اکبر مجھے فارس کی کنجیاں عطا کی گئیں، خدا کی قسم میں نے مدائن کے سفید کنگرے اس گھڑی دیکھے ہیں۔ اس کے بعد آپ ﷺ نے مدائن کے کنگروں کی نشانیاں بتائیں اس پر سلمان فارسی رضی اللہ تعالیٰ عنہ نے عرض کی خدا کی قسم وہ کنگرے ایسے ہی ہیں جیسے آپ ﷺ نے بیان فرمائے ہیں۔ اس کے بعد آپ ﷺ نے تیسری ضرب لگائی تو تیسرا حصہ بھی ریزہ ریزہ ہو گیا اور فرمایا اللہ اکبر مجھے یمن کی کنجیاں مرحمت فرمائی گئیں بخدا صنعاء کے دروازوں کو یہاں سے دیکھ رہا ہوں۔

(بخاری و نسائی، مدارج النبوت، صفحہ ۲۹۴، جلد ۲)

منافقین نے نہ مانا

نبی پاک ﷺ کے اس اعلان پر کہ اللہ تعالیٰ نے مجھے خزانے عطا فرمائے۔ صحابہ کرام رضی اللہ عنہم نے نہ صرف مانا بلکہ بعد میں ان فتوحات پر حضور ﷺ کے علم غیب کی تصدیق کی لیکن منافقین نہ مانے چنانچہ روح البیان، پارہ ۲۱ میں لکھا ہے۔

الاتعجبون من محمدیمینکم ویعدکم الباطل ویخبرکم انه ينصر من يثرب قصورا کیسرة ومدائن کسریٰ وافها تفتح لکم و انتم تحفرون الخندق من الفرق لا تسطيعون ان تبرزوا ی تجاوزوا الرحل وتخرجوا الى الصحرا وتذهبوا الى البراری ما هذا الا غرور ولما فرغ رسول الله من حضر الخندق علی المدینہ۔

محمد رسول اللہ (ﷺ) کی عجیب باتیں تو دیکھو کہ وہ تمہیں دلا سے دے رہے ہیں اور خالی وعدے کر رہے ہیں اور ساتھ ہی کہتے ہیں کہ مدینہ کے محلات قیصر و کسریٰ تمہارے قبضہ میں آئیں گے اور اپنا یہ حال ہے کہ خندق کھود رہے ہیں اور تمہارا حال یہ ہے کہ ڈور کے مارے خندق سے باہر نہیں جاسکتے یہ صرف دھوکہ ہے۔ حضور ﷺ نے ان کی بات کی کوئی پرواہ نہ کی۔

(۲) حضرت عبداللہ بن عباس رضی اللہ عنہ سے مروی ہے کہ حضور سرور عالم ﷺ کی والدہ ماجدہ حضرت آمنہ رضی اللہ عنہا فرماتی ہیں

لما خرج من بطنی فنظرت الیہ اذا انا به ساجد ثم رايت حتى سحابة بیضاء قد اقبلت من السماء حتی غیثه نغیب عن وجهی۔ ثم تجلت فاذا انا به موزنی ثوب صوف ابيض وتحتہ حريرة خضرا وقد قبض علی ثلاثة مفاتیح من اللوء الرطب و اذا قائل یقول قبض محمد علی مفاتیح و بنصرة و مفاتیح النبوة ثم اقبلت سحابة اخرى حتی غشیة فغیب عنی ثم تجلت فاذا انا قد قبض علی حريرة خضرا مطوية و اذا قابل یقول بنج قبض محمد علی الدنيا علی الدنيا کلہام لم یبق خلق من اهلہا دخل فی قبضہ هذا (مختصر)۔ رواہ ابو نعیم

جب حضور ﷺ میرے شکم سے پیدا ہوئے تو میں نے دیکھا کہ حضور ﷺ چاندی کے پڑے ہیں پھر ایک سفید ابرو نے آسمان سے آکر حضور ﷺ کو ڈھانپ لیا کہ میرے سامنے سے غائب ہو گئے پھر وہ پردہ ہٹا تو کیا دیکھتی ہوں کہ حضور ﷺ ایک اونٹنی سفید کپڑے میں لپٹے ہیں اور ہنر شمی بچھونا بچھا ہے اور گوہر شاداب کی تین کنجیاں حضور ﷺ کی مٹھی میں ہیں اور

ایک کہنے والا کہہ رہا ہے کہ نصرت کی کنجیاں، نفع کی کنجیاں، نبوت کی کنجیاں سب پر محمد ﷺ نے قبضہ فرمایا پھر اور اپنے آکر حضور ﷺ کو ڈھانپا آپ ﷺ میری نگاہ سے چھپ گئے۔ پھر روشن ہوا تو کیا دیکھتی ہوں کہ ایک سبز ریشم کا لپٹا ہوا کپڑا حضور ﷺ کی مٹھی میں ہے اور کوئی منادی پکار رہا ہے واہ واہ اساری دنیا محمد ﷺ کی مٹھی میں آئی، زمین و آسمان میں کوئی مخلوق ایسی نہ رہی جو ان کے قبضہ قدرت میں نہ آئی ہو۔ (المحدث رب العلمین)

حافظ ابو ذکریا یحییٰ بن عائد اپنے مولد میں بروایت حضرت عبداللہ بن عباس رضی اللہ تعالیٰ عنہما حضرت آمنہ رضی اللہ عنہما سے راوی ہیں کہ رضوان خازن جنت علیہ السلام نے بعد ولادت حضور سید الکونین ﷺ کو اپنے پروں کے اندر لے کر گوش اقدس میں عرض کیا

معك مفاتيح النصر قد البست الخوف والرعب لا يسمع حد بذكرك الاجل فواده وخان
قلبه وان لم يرك يا خليفة الله۔

آپ ﷺ کے نصرت کی کنجیاں ہیں۔ رعب و دبدب کا جامہ حضور ﷺ کو پہنایا گیا ہے جو حضور ﷺ کا چرچا رہے گا اس کا دل ڈر جائے گا اور جگر کانپ اٹھے گا اگرچہ حضور ﷺ کو نہ دیکھا ہو۔

(۳) حضرت ابو ہریرہ رضی اللہ عنہ سے مروی ہے کہ حضور مالک المقاتح ﷺ فرماتے ہیں

بيننا انا نائم اذ جى بمفاتيح خزائن الارض فوضعت فى يدي۔

(مشکوٰۃ، صفحہ ۵۱۲)

میں خواب ناز میں تھا کہ تمام خزائن زمین کی کنجیاں لائی گئیں اور میرے دونوں ہاتھوں میں رکھ دی گئیں۔

انتباہ

یہ روایت ان کتب احادیث میں ہیں جن پر متکرمین کمالات مصطفیٰ ﷺ اپنے مذہب کا دار و مدار سمجھتے ہیں مثلاً (صحیح بخاری جلد ۲، صفحہ ۱۰۳۸، ۱۰۸۰، دلائل النبوة ابو نعیم صفحہ ۳۰، صحیح مسلم جلد ۱، صفحہ ۲۲۳) نیز یہی روایت صحاح ستہ کی اور صحیح نسائی نے بھی اسے روایت کیا ہے اور کنز العمال صفحہ نمبر ۳۲ و ۱۳۹ جلد ۲ میں بھی یہ روایت مذکور ہوئی۔

بہر حال حدیث شریف نہایت صحیح اور معتبر ہے لیکن جس کا اپنا ایمان ضعیف ہو اور نہ مانے اس کا علاج ہمارے

پاس نہیں۔

(۳) حضرت اُم المؤمنین سیدہ عائشہ صدیقہ رضی اللہ عنہا فرماتی ہیں رسول اللہ ﷺ کی صفت و ثناء انجیل پاک میں مکتوب ہے۔

لا فظ ولا غليظ ولا سخاب في الاسواف واعطى المفاتيح۔ (حاکم صحیح وابن سعد و ابونعیم)

درشت و نہ بازاروں میں شور کرتے ہیں انہیں کنجیاں عطا ہوئی ہیں۔

فائدہ

انجیل شریف کے مضامین بھی ہمارے لئے حجت ہیں جب اس کی تائید ہمارے آقا و مولیٰ حضرت محمد مصطفیٰ ﷺ فرمادیں اس روایت کی تصدیق اور کیا چاہیے جب حضور ﷺ سے اُم المؤمنین حضرت عائشہ صدیقہ رضی اللہ عنہا فرما رہی ہیں۔

(۵) سیدنا علی المرتضیٰ کرم اللہ وجہہ الکریم سے مروی ہے کہ حضور مالک و مختار فرماتے ہیں۔

اعطيت مالم يعط الانبياء قبلي حضرت بالربع واعطيت مفاتيح الارض۔

(احمد وابن ابی شیبہ)

مجھے وہ عطا ہوا جو مجھ سے پہلے کسی نبی کو نہ ملا۔ ربیع سے میری مدد فرمائی گئی (کہ مہینہ بھری راہ پر دشمن میرا نام پاک سن کر کانپے) اور مجھے ساری زمین کی کنجیاں عطا ہوئی۔ (امام جلال الدین سیوطی نے اس حدیث کی تصحیح کی)

فائدہ

الارض اسم جنس ہے جو ساتوں طبقات کو شامل ہے۔ قرآن مجید میں بھی ہر جگہ آسمان کے صیغے جمع (السموات) سے استعمال ہوئے ہیں اور زمین کے لئے ”الارض“ کا لفظ ہے۔ اس پر تمام اہل اسلام متفق ہیں کہ اس سے ساتوں طبقات مراد ہیں یہاں بھی ایسے ہیں۔ اب معنی یہ ہوا کہ آپ ﷺ کو ساتوں زمینوں کی چابیاں عطا ہوئی۔

(۶) مسند احمد صحیح ابن حبان و ضیاء مقدسی صحیح مقدار دلائل النبوۃ لابن نعیم بسند صحیح میں ہے۔ حضرت جابر بن عبد اللہ رضی اللہ عنہ سے مروی ہے کہ نبی پاک ﷺ فرماتے ہیں

بمقا الدنيا على فرس ابلق جاءني به جبريل عليه قطفة سندس۔

دنیا کی کنجیاں ابلق گھوڑے پر رکھ کر میری خدمت میں جبریل لے کر آئے اس پر نازک ریشم کا زین پوش با نقش و نگار بڑا ہوا تھا۔

امام احمد مسند اور طبرانی معجم کبیر میں حضرت عبداللہ بن عمر رضی اللہ عنہ سے راوی حضور ﷺ فرماتے ہیں

اعطیت مفاتیح کل شئی الا الخمس۔

مجھے ہر چیز کی کنجیاں عطا ہوئیں سوان پانچ کے یعنی غیوب خمسہ۔

علامہ حنفی حاشیہ جامع صغیر میں فرماتے ہیں

ثم اعطيت بها بعد ذلك

یعنی پھر یہ پانچ بھر عطا ہوئی ان کا علم بھی دیا گیا۔

اسی طرح علامہ جلال الدین سیوطی نے بھی خصائص کبریٰ میں نقل فرمایا۔ علامہ داعی شرح فتح المبین امام ابن حجر

مکی فرماتے ہیں یہی حق ہے۔ (مزیہ تفصیل فقیر کے رسالہ ”بیرہ الساعۃ فی علم الساعۃ“ میں پڑھیں)

بعینہ یہی مضمون احمد و ابوالعلی نے حضرت عبداللہ بن مسعود رضی اللہ عنہ سے روایت کیا ہے۔

(۷) حضور ﷺ فرماتے ہیں

ينصب لى يوم القيمة منبر على الصراط و ذكر الحديث الى ان قال ثم ياتى ملك فيقف على اول

مرتاة من منبرى فينادى معاشر المسلمين من عرفنى فقد ومن لم يعرفنى فانا نملك خازن النار ان

الله امرنى ان ادفع مفاتيح جهنم الى محمد وان محمد امرنى ان ادفع الى ابى بكر اشهد وهاه

اشهد واثم يقف ملك اخر على ثانى مراقبة من منبرى فينادى معاشر المسلمين من عرفنى فقد

عرفنى ومن لم يعرفنى فانا روضان خازن الجنان ان الله امرنى ان ارفع مفاتيح الجنة الى محمد وان

محمد امرنى ان ادفع ها الى ابى بكر ها اشهد وها اشهد الحديث۔

روز قیامت صراط کے پاس ایک منبر بچھا یا جائے گا پھر ایک فرشتہ آکر اس کے پہلے زینے پر کھڑا ہوگا اور ندا کرے گا اے

گروہ مسلمانان! جس نے مجھے پہچانا اس نے پہچانا اور جس نے نہ پہچانا تو میں ملک دار و غنہ دوزخ ہوں۔ اللہ تعالیٰ نے

مجھے حکم دیا ہے کہ جہنم کی کنجیاں محمد ﷺ کو دے دوں اور محمد ﷺ کو حکم ہے کہ ابوبکر کو سپرد کروں۔ ہاں ہاں گواہ ہو جاؤ، ہاں

ہاں گواہ ہو جاؤ پھر ایک اور فرشتہ دوسرے زینے پر کھڑا ہو کر پکارے گا اے گروہ مسلمین! جس نے مجھے پہچانا اس نے جانا

اور جس نے نہ جانا تو میں روضان دار و غنہ جنت ہوں۔ مجھے اللہ تعالیٰ نے حکم دیا ہے کہ جنت کی کنجیاں محمد ﷺ کو دے دوں

اور محمد ﷺ کو حکم ہے کہ ابوبکر کے سپرد کروں۔ ہاں ہاں گواہ ہو جاؤ، ہاں ہاں گواہ ہو جاؤ۔

(اور وہ العلام ابراہیم بن عبداللہ الدنئی الشافعی فی الباب السابع من کتاب التتمین فی فضل الصدیق من کتابہ الاکتفاء فی فضل الابرارہ اطفالہ)

(اثر ابن عبد اللہ کتاب بیہ المجالس، الامن والعلی، صفحہ نمبر، ۵۶، ۵۷)

(۸) حافظ ابو سعید عبدالمالک بن عثمان کتاب شرف النبوة میں حضرت عبداللہ بن عباس رضی اللہ عنہما سے راوی کہ حضور ﷺ فرماتے ہیں:

اذا كان يوم القيمة جمع الله الاولين وآخرين ويؤتى بمنبوين من نور فينصب احدهما عن يمين العرش ولاخر عن يساره ويعلو هما شخصان فينادى الذى عن يمين العرش معاشر الخلاق من عرفنى فقد عرفنى ولم يعرفنى فانا رضوان خازن الجنة ان الله امرنى ان اسلمها الى ابى بكر وعمر ليد خلا محبيها الجنة الافاشهد و ثم ينادى الذى عن يسار العرش معاشر الخلاق من عرفنى فقد عرفنى ومن يعرفنى فاتامالك خازن النار ان الله امرنى ان اسلم مفاتيح النار الى محمد و محمد امرنى ان اسلمها ابى بكر و عمر ليد خلا مبغضيهما النار الافاشهدو۔

روز قیامت اللہ تعالیٰ سب انگلوں پکھلوں کو جمع فرمائے گا اور دو نمبر نور کے لاکر عرش کے دائیں بائیں بچھائے جائیں گے ان پر دو شخص چڑھیں گے، دائیں والا پکارے گا اے جماعت مخلوق! جس نے مجھے پہچانا اس نے پہچانا اور جس نے نہ پہچانا تو میں رضوان داروغہ بہشت ہوں مجھے اللہ تعالیٰ نے حکم دیا ہے کہ جنت کی کنجیاں محمد ﷺ کو سپرد کردوں اور محمد ﷺ نے حکم دیا ہے کہ ابو بکر و عمر کو دوں کہ وہ اپنے دوستوں کو جنت میں داخل کریں سنتے ہو گواہ ہو جاؤ۔ پھر بائیں والا پکارے گا اے جماعت مخلوق! جس نے مجھے پہچانا اس نے پہچانا اور جس نے نہ پہچانا تو میں مالک داروغہ دوزخ ہوں مجھے اللہ عزوجل نے حکم دیا ہے کہ دوزخ کی کنجیاں محمد ﷺ کو سپرد کردوں اور محمد ﷺ نے حکم دیا ہے کہ ابو بکر و عمر کو دوں کہ وہ اپنے دشمنوں کو جہنم میں داخل کریں سنتے ہو گواہ ہو جاؤ۔

(داوردہ الضافی الباب السابع من کتاب الاحادیث العررفی فضل الشہین ابی بکر و عمر من کتاب الکفای) یہی معنی ہیں اس حدیث کو ابو بکر شافعی نے غیلائیات میں روایت کیا۔

ینادی يوم القيمة ابن الصحاب محمد ﷺ فيوتى بالخلفاء رضى الله تعالى عنهم فيقول الله لهم ادخلو من شئتم الجنة ودعوا من شئتم۔

روز قیامت ندا کی جائے گی کہاں ہیں اصحاب محمد ﷺ۔ پس خلفاء رضی اللہ عنہم لائے جائیں گے اللہ تعالیٰ ان سے فرمائے گا تم جسے چاہو جنت میں داخل کرو اور جسے چاہو چھوڑ دو۔

(ذکرہ العلامة الشہاب الخفاف فی تسمیہ الریاض بشرح شفاء الامام القاضی عیاض فی فضل ما اطلع علیہ ابی بکر و عمر من الغیب)

(الامن والحق، صفحہ ۵)

(۹) امام احمد رضا خان فاضل بریلوی قدس سرہ ”عجلی القین“ صفحہ نمبر ۳۲ میں لکھتے ہیں کہ

بعض روایات میں ہے کہ حق عز و جل اپنے حبیب کریم ﷺ سے ارشاد فرماتا ہے

یا محمد انت نور نوری و سرسری و کنوز ہدایتی و خزائن معرفتی و جعلت فدا الملک ملکی

من العرش الی تحت الارضین کلہم یطلبون رضائی وانا اطلب احضاک یا محمد (ﷺ)

اے محمد (ﷺ) تو میرے نور کا نور ہے اور میرے راز کا راز اور میری ہدایت کی کان اور میری معرفت کے خزانے میں نے اپنا ملک عرش سے لے کر تحت الثریٰ تک سب تجھ پر قربان کر دیا، عالم میں جو کوئی ہے سب میری رضا چاہتے ہیں اور میں تیری رضا چاہتا ہوں اے محمد (ﷺ)۔

فائدہ یہ درود مستغاث میں بھی ہے لیکن قدیم مطبوعہ میں۔ ہاں اب فقیر نے اسے ترتیب دیا ہے اسے قدیم نسخوں سے لیا گیا ہے۔

فائدہ

اس روایت میں حسب عادت انکار کر دیں گے لیکن ہم اصولی لحاظ سے حق بجانب ہیں اس لئے کہ اصول کا قاعدہ ہے کہ جس روایت کا مطلب قرآن و حدیث کے مطابق ہو وہ حدیث معنا صحیح ہوتی ہے اور قابل قبول ہوتی ہے بالخصوص فضائل و مناقب میں۔ مزید تفصیل و یکھئے فقیر کی تصنیف ”شرح حدیث لولاک“ میں۔

(أصول فقہ اسماعیل و ہلوی والتشرف اشرف علی تھانوی)

(۱۰) حضرت انس رضی اللہ عنہ سے مروی ہے کہ حضور ﷺ فرماتے ہیں

انا اول الناس خروجا اذا بعثو وانا قائدہم اذا وفدو وانا خطیبہم اذا انصتوا مانا شفیعہم

اذا حبسوا وانا مبشر وہم اذا بنسوا الکرامۃ والمفاتیح یومئذ بیدی ولو الحمد یومئذ بیدی۔ (دارمی)

میں سب سے پہلے قبر سے باہر آؤں گا جب لوگ اٹھائے جائیں گے اور میں ان کا پیشوا ہوں جب وہ حاضر پارگاہ ہوں گے اور میں ان کا خطیب ہوں جب وہ دم بخود ہو گئے اور میں ان کا شفیع ہوں جب وہ محبوب ہو گئے اور میں خوشخبری دینے والا ہوں جب وہ ناامید ہوں گے۔ عزت اور کنجیاں اس دن میرے ہاتھ میں اور لواء الحمد اس دن میرے ہاتھ ہوگا۔

(کذلک فی دلائل النبوة لابن نعیم، صفحہ ۲۸)

امام احمد رضا نے فرمایا الحمد للہ رب العلمین شکر اس کریم کا جس نے عزت دینا اس دن کے کاموں کا اختیار اس پیارے رؤف الرحیم ﷺ کے ہاتھ میں رکھا۔ شیخ محقق مولانا عبدالحق محدث دہلوی رحمۃ اللہ علیہ مدارج النبوت میں فرماتے ہیں

دراں روز ظاہر گردد کہ دے ﷺ نائب ملک یوم الدین اسے روز رزق و دست و حکم حکم رب العلمین ۔
یعنی اس دن ظاہر ہوگا کہ آج کا دن حضرت محمد عربی ﷺ ہی کا دن ہے اور ان کا حکم رب العلمین کا حکم ہے۔

مدارج شریف میں فرمایا

”آمدہ آست کہ آیتا وہ میکنہ اور پروردگاروے بئین عرش و درواست ہر کرتی وے پسا روہی۔“

کلید جنت

اللہ تعالیٰ آپ ﷺ کو کھڑا فرمائے گا عرش کی دائیں طرف۔ ایک روایت میں ہے کہ کرسی پر بٹھا کر آپ ﷺ کو جنت کی کنجی سپرد فرمائے گا۔

فائدہ

ان روایات سے ثابت ہوا کہ جو مالک الملک شہنشاہ قدیر جل جلالہ نے اپنے نائب اکبر خلیفہ اعظم ﷺ کو عطا فرمائی ہیں خزانوں کی کنجیاں، زمین کی کنجیاں، دنیا کی کنجیاں، جنت کی کنجیاں، آرام کی کنجیاں، نفع کی کنجیاں، ہر شے کی کنجیاں۔

لطیفہ

تقویۃ الایمان فصل ثانی اشراک فی العلم کے شروع میں لکھا ہے کہ جس کے ہاتھ میں کنجی ہوتی ہے قفل اسی کے اختیار میں ہوتا ہے جب چاہے تو کھولے جب چاہے نہ کھولے۔ بھولانا دان لکھنے کو تو لکھ گیا مگر

۔ کیا خبر تھی انقلاب آسماں ہو جائے گا ☆ دین تجدی پا نماں سنیاں ہو جائے گا

غریب مسکین کیا جانتا تھا کہ وہ تو چند ورق بعد یہ کہنے کو ہے کہ جس کا نام محمد یا علی ہے وہ کسی چیز کا مختار نہیں۔

یہاں اسی کے قول سے تمام عالم پر محمد رسول اللہ ﷺ کا اختیار تام ثابت ہو جائے گا۔ بیچارے مسکین کے دھیان

میں اس وقت یہی لوہے پتیل کی کنجیاں تھیں جو جامع مسجد کی سیرجی پر بساطی پیسے پیسے بیچتے ہیں۔ اس کے خواب میں بھی یہ خیال نہ تھا کہ محمد رسول اللہ ﷺ کے رب جل و علانے اس بادشاہ جبار جلیل الاقتدار اعظم الاختیار ﷺ کو کیا کیا کنجیاں عطا فرمائی ہیں۔

امام احمد رضا خان فاضل بریلوی قدس سرہ اس کے بعد خزانہ فی یہ الحبيب ﷺ نقل فرما کر آخر میں لکھتے ہیں کہ ملاجی ذرا انصاف کی کنجی سے دیدہ عقل کے کواڑ کھول کر یہ کنجیاں دیکھئے جو مالک الملک شہنشاہ قدیر جل جلالہ نے اپنے نائب اکبرہ خلیفہ اعظم ﷺ کو عطا فرمائی ہیں۔ آخر میں فرمایا دیکھ حجت الہی یوں قائم ہوتی ہے۔

انتباہ

فقیر اپنے امام احمد رضا خان بریلوی قدس سرہ کی اتباع میں اپنے ہم زمان اور آنے والے منکرین کمالات مصطفیٰ ﷺ کو دعوت غور و فکر پیش کرتا ہے کہ جس نبی کریم ﷺ کا آپ لوگ کلہ پڑھتے ہو ان کے کمالات و معجزات کے متعلق شرک کی آڑ میں بخل سے کام نہ لو ورنہ کل قیامت میں مارکھا کر پچھتاؤ گے۔

(۱۲) حضرت عبداللہ بن عباس رضی اللہ عنہ سے مروی ہے کہ حضور سرور عالم ﷺ نے فرمایا

اعطيت خواتيم سورة البقرة وكان من كنوز العرش و خصصت بها دون الانبياء الى

ان قال والى المفاتيح الجنة۔ (الحدیث)

مجھے سورہ بقرہ کی چھٹی آیات کہ خزانہ ہائے عرش سے تمہیں عطا ہوئیں اور یہ خاص میرا حصہ تھا اور سب انبیاء علیہم السلام سے جدا اور میرے اختیار میں ہوگی جنت کی کنجیاں۔ (رواہ ابو نعیم)

ایک اور روایت میں ہے

واعطيتك خواتم سورة البقرة من كنز تحت عرشي لم اعطها نبيا قبلك رجعتك في

تعا وخاتما۔

اور میں نے تمہیں اس خزانے سے جو عرش کے نیچے ہے سورہ بقرہ کی آخری آیتیں دیں آپ ﷺ سے پہلے کسی نبی کو نہیں

دی گئیں اور میں نے تمام انبیاء سے اول اور آخر بنا دیا۔

قاسم رزق اللہ

صحیح بخاری شریف کی حدیث مشہور ہے۔

عن معاوية يقول قال رسول الله ﷺ المعطى وانا القاسم۔ (صحیح بخاری، جلد ۱، صفحہ ۴۳۹)

قرمایا کہ اللہ عطا کرتا ہے اور میں تقسیم کرتا ہوں

انہی امیر معاویہ رضی اللہ عنہ سے بالفاظ دیگر

انما انا قاسم واللہ يعطى (بخاری صفحہ ۱۶ و مشکوٰۃ صفحہ ۱۶)

بھی مروی ہے۔ امام طحاوی رحمۃ اللہ علیہ کے الفاظ یوں ہیں

اللہ يعطى وانا اقسام۔ (طحاوی شریف، جلد ۴، صفحہ ۳۶)

اللہ تعالیٰ ہر شے عطا فرماتا ہے اور میں ہی ہر شے تقسیم فرماتا ہوں۔

انما انا قاسم اقسام بینکم۔ (طحاوی شریف، جلد ۴، صفحہ ۳۴)

بے شک میں قاسم ہوں تمہارے درمیان تقسیم کرتا ہوں۔

بخاری شریف کے دیگر الفاظ یوں ہیں

انما جعلت قاسما اقسام بینکم بعثت قاسم اقسام بینکم فانما انا قاسم

انما انا قاسم اضع حیث امرت۔

(صحیح بخاری، جلد ۱، صفحہ ۴۳۹)

نکتہ جملہ روایات الفاظ مختلفہ کا آل ایک ہے جن کا خلاصہ یہ ہے کہ اللہ تعالیٰ کی ہر شے یعنی جملہ عالمین (عرش تا تحت

الارض) کے ذرہ ذرہ کو حضور سرور عالم ﷺ کے مبارک ہاتھ سے رزق عطا ہوتا ہے۔ اس قاعدہ عربی سے عموماً ثابت ہے کہ

جہاں فعل متعدی کا مفعول (مفعول) مذکور نہ ہو وہاں اس متعلق کے جملہ افراد ہوتے ہیں۔ چنانچہ مرقات شرح مشکوٰۃ، جلد

۴، صفحہ ۵۹۸ میں ہے

ولا تمنع من الجمع كما يده عليه حذن المفعول لنذهب انفسهم كل لمذهب

ویشر سبکل من ذلك المشرّب۔

مختلف مطالب مرد لینے کے بجائے ان سب کا جامع معنی یہ ہے کہ ہر شے مراد ہو جیسا کہ مفعول کا محذوف ہونا

دلالت کرتا ہے تاکہ ہر ایک اپنے گھاٹ پر جا سکے اور ہر ایک اپنے گھاٹ سے پانی پی سکے۔
اس کے بعد عموم کی وسعت کی تصریح یوں فرمائی کہ

الحاصل انی لست ابا القاسم بمجرو ان ولدی کان مسمى بقاسم بل لوحظ فی معنی القاسمية

باعتبار القسمة الا زلیه فی الامور الدينية والدنيوية۔

خلاصہ یہ ہے کہ میں ابوالقاسم اس لئے نہیں کہ میرے صاحبزادے کا نام قاسم ہے بلکہ میرے میں حقیقی قاسمیہ ملحوظ ہے کہ
قسمت ازلیہ امور دینیہ و دنیویہ میرے لئے مختص ہے۔

لطیفہ

حضور سرور عالم ﷺ کے کمالات میں تنگ ظرف لوگوں نے کہا کہ حضور ﷺ قاسم اس لئے ہیں کہ آپ ﷺ علم
تقسیم یا مالی غنیمت تقسیم کرتے ہیں۔ دلیل یہ امام بخاری نے اسے **باب العلم والمغازی** میں بیان کیا ہے (ولاحول ولا قوة
الا بالله)

ان یتامی فی العلم کو کون سمجھائے کہ حدیث کا قاعدہ ہے کہ احادیث ابواب کی محتاج نہیں بلکہ ابواب احادیث
کے محتاج ہیں اسی لئے کہ ابواب محدثین کے ایجاد کردہ (بدعات حدیث) ہیں اور احادیث حضور سرور عالم ﷺ کے ارشادات
گرامی کا نام ہے انہیں ابواب کی محتاجی کیسی۔

علاوہ ازیں امام بخاری نے نہ صرف کتاب العلم والمغازی میں اس حدیث کا ذکر ہے بلکہ متعدد ابواب میں اس کا
ذکر ہے۔ یہ صرف تنگی و اماں از عشق مصطفیٰ ﷺ کا کرشمہ ہے ورنہ موج پہ آجائیں تو اپنے اکابرین کے لئے "قاسم العلوم
والخیرات" لکھنے کو ایک دینی خدمت سمجھتے ہیں۔ (اناللہ وانا الیراجعون)

باقی دارالعلوم دیوبند مولوی محمد قاسم نانوتوی کی تصانیف اور اس کے ذکر میں لکھتے ہیں قاسم العلوم والخیرات وغیرہ
وغیرہ۔ اویسی غفرلہ

لطیفہ

اگر کوئی خدا کا منکر یہی کہہ دے کہ اللہ تعالیٰ صرف علم و غنیمت دیتا ہے تو کہو گے تو ثابت ہوا کہ جیسے اللہ تعالیٰ کی
عطائیں عموم ہے حضور ﷺ کی تقسیم بھی عموم ہے۔

خازن نبی صلی اللہ علیہ وسلم

بخاری شریف میں ایک روایت کے الفاظ یوں ہیں

قال رسول الله ﷺ انما انا قاسم و خازن والله يعطي۔ (صحیح بخاری، جلد ۱، صفحہ ۴۳۹)

رسول اکرم ﷺ نے فرمایا کہ میں قاسم و خازن ہوں اور اللہ تعالیٰ دیتا ہے۔

باب نمبر 3

اقوال اسلاف رحمہم اللہ تعالیٰ

(۱) علامہ علی قاری شرح شفاء میں فرماتے ہیں

اوتيت مفاتيح خزائن الارض فوضعت في يدي اى فى تصرف وتصرف امنى۔

(شرح شفاء، جلد ۱، صفحہ ۲۱۸)

یعنی حضور ﷺ نے فرمایا مجھے زمین کے خزانوں کی کنجیاں دے دی گئیں پھر میرے ہاتھ میں رکھ دی گئیں یعنی میرے تصرف اور میری اُمت کے تصرف میں کر دی گئیں۔

(۲) حضرت شیخ محقق مدارج النبوة، صفحہ ۱۳۹، جلد ۱ میں فرماتے ہیں

واذا ازل جملہ آنت کہ دادہ شدہ آنحضرت را ﷺ مفتاح خزان و پیرودہ شدہ یوی و ظاہر آنت کہ خزان ملک فارس و روم ہمہ بدست صحابہ افتاد و باطن آنت کہ مراد خزان اجناس عالم است کہ رزق ہمد در کف اقتدار اروے۔ پیر و قوت تربیت ظاہر و باطن ہمہ بوی واد چنانکہ مفتاح غیب در دست علم الہی و عمید اندازا مگر دے مفتاح خزان رزق و قسمت آں دہ دست ایں سید کریم نہاوند۔

حضور ﷺ کے خصوصیات میں سے یہ ہے کہ آپ کو خزانوں کی کنجیاں دے دی گئیں ان کا ظاہر تو یہ ہے کہ روم و فارس کے سلاطین کے خزانے صحابہ کے قبضہ میں آئے اور باطن تو یہ بھی ہے کہ عالم کی جنسوں کے خزانے مراد ہیں کہ سب کا رزق آپ ﷺ کے دست اقتدار میں دے دیا گیا اور ظاہر و باطن کی تربیت سب آپ ﷺ کو دے دی گئیں جیسے غیب کی کنجیاں علم الہی میں ہیں ان کو سوا کوئی نہیں جانتا رزق کے خزانوں کی کنجیاں اور ان کو تقسیم کرنا اس سید انبیاء کے قبضہ میں رکھا۔

(۳) یہی حضرت شیخ عبدالحق محدث دہلوی حدیث کی شرح میں لکھتے ہیں

واما در خزان معنوی مفتاح آسمان و زمین و ملک و ملکوت ست تخصیص زمین ندارد۔ (احمد للمعات، جلد ۴، صفحہ ۶۰۵)

بہر حال خزان معنوی میں آسمان و زمین اور ملک و ملکوت کی تمام چابیاں شامل ہیں تخصیص صرف زمین کی نہیں۔

(۳) اسی مدارج میں ہے

شارع را میرسد کہ تخصیص کند ہر کہ را خواهد بہرچہ خواهد۔ (مدارج، جلد ۱، صفحہ ۱۵۷)

شارع علیہ السلام کو یہ حق حاصل ہے کہ وہ جس کو چاہیں خاص کر دیں۔

(۵) علامہ ابن حجر مکی فتاویٰ حدیثیہ میں فرماتے ہیں

من نفعهم رای الاولیاء للخلق ان یرکبهم بغیث العباد ویدفع بہا لفساد والافسادت الارض۔
(فتاویٰ حدیثیہ، صفحہ ۲۲۱)

اولیاء کے مخلوق کو نفع پہنچانے سے یہ بھی ہے کہ ان کی برکت سے لوگوں پر بارش ہوتی ہے اور فساد دفع ہوتا ہے
ورنہ زمین فاسد ہو جائے۔

فائدہ

یہ آپ ﷺ کے غلاموں کا حال ہے آقا کا حال خود سمجھئے۔

(۶) عارف باللہ علامہ احمد صاوی تفسیر صاوی میں فرماتے ہیں

فمن زعم ان النبی کا احد الناس لا یملک شیاً اصلاً ولا ینفع بہ لا ظاہر ولا باطناً فہو کافر
حاسد الدنیا و لا آخرۃ۔

(از صاوی، جلد ۱، صفحہ ۱۵۸)

پس جس نے گمان کیا کہ نبی اور لوگوں کے برابر ہیں کسی چیز کے مالک نہیں نہ ان سے نفع پہنچتا ہے نہ ظاہر طور پر نہ باطن پر
تو وہ کافر ہے اور اس کی دنیا و آخرت برباد ہے۔

(۷) حضرت شیخ شہاب الدین محدث خفاجی حدیث مفتاح نقل کرنے کے بعد لکھتے ہیں

وہذا یدل علی ان اللہ تعالیٰ اعطاه ذلك حقیقۃ۔

(نیم الریاض، جلد ۱، صفحہ ۴۷)

اس میں دلیل ہے کہ اللہ تعالیٰ نے حضور ﷺ کو حقیقتاً خزانہ کی چابیاں بخشیں۔

(۸) یہی امام اسی حدیث کی شرح میں رقمطراز ہیں

وفی المواہب اللدنیۃ انہا خزانۃ اجناس العالم بقدر ما یطلبون فان الاسم الالہی لا یعطیہ الا
محمد (صلی اللہ علیہ وسلم)..... والقول بان المراد العنا صرو ما یتولد منہ وانہ لم یقبل ذلك تعف۔

(نیم الریاض، جلد ۲، صفحہ ۲۰۹)

المواهب اللدنیہ میں ہے کہ اس سے اجناس عالم کے خزانہ میں جو طلب کرتے ہیں اس لئے کہ اس
 الہی یہ صرف حضرت محمد مصطفیٰ ﷺ کو عطا کرتا ہے اور یہ مراد لینا کہ اس سے عناصر مراد ہیں یہ صحیح نہیں۔
 (۹) امام قسطلانی شارح بخاری رحمۃ اللہ علیہ فرماتے ہیں

هو خزانة السرو مر صبح نفوذ الا مر فلا يتفد امر الا منه ولا ينقل خيرا الا عنه۔

یعنی نبی علیہ السلام خزانہ راز الہی اور جائے نفاذ امر ہیں کوئی حکم نافذ نہیں ہوتا مگر حضور ﷺ کے دربار سے اور کوئی نعمت کسی
 کو نہیں ملتی مگر حضور ﷺ کی سرکار سے۔

(۱۰) ابن حجر مکی رضی اللہ تعالیٰ عنہ (متوفی ۷۶۳ھ ۷۶۵ھ ۷۶۷ھ) فرماتے ہیں

عليه الصلوة والسلام خليفة الله الذي جعل خزائن كرمه وموائد نعمه طوع يديه وتحت ارادته
 يعطى منهما من يشاء ويمنع من يشاء۔

(الدر المنظم، صفحہ ۳۲، طبع مصر)

بے شک نبی ﷺ اللہ عزوجل کے خلیفہ ہیں۔ اللہ تعالیٰ نے اپنے کرم کے خزانے اور اپنی نعمتوں کے خوان حضور ﷺ کے
 دست قدرت کے فرمانروا اور حضور ﷺ کے زیر حکم وزیر اور وہ اختیار کر دیئے ہیں کہ جسے چاہیں عطا فرماتے ہیں اور جسے
 چاہیں نہیں دیتے۔

(۱۱) علامہ مولانا علی قاری حنفی رحمۃ اللہ علیہ (متوفی ۱۰۱۳ھ) نے حدیث ربیعہ کی شرح میں ارقام کیا

يؤخذ من اطلاقه عليه الصلوة والسلام الا مر بالسؤال ان الله تعالى 'مكنه من اعطاء كل ما اراد من
 خصائصه وغيره ان الله تعالى 'اقطعه ارض الجنة يعطى منها ما شاء لمن يشاء۔

(مرقات شرح مشکوٰۃ، جلد ۱، صفحہ ۵۵۰)

یعنی حضور اقدس ﷺ سے مانگنے کا حکم مطلق دیا ہے اس سے معلوم ہوتا ہے کہ اللہ عزوجل نے حضور ﷺ کو قدرت بخشی

ہے کہ اللہ تعالیٰ (بھرحکما) امام ابن وغیرہ علماء نے حضور ﷺ کے خصائص کریمہ میں ذکر کیا ہے کہ جنت کی زمین اللہ عزوجل

نے حضور ﷺ کی جاگیر کر دی ہے اس میں جو چاہیں جسے چاہیں بخش دیں۔

(۱۲) برکتہ اللہ فی الہند حضرت شیخ عبدالحق محدث دہلوی قدس سرہ العزیز فرماتے ہیں کہ
بالقوة تصرف و قدرت و سلطنت و نے (رحمۃ اللہ علیہ) از یادہ براس العقی تصرف و سلطنت سلیمان علیہ السلام یودو ملک و ملکوت جن
و انس و تمامہ عوالم بتقدیر و تصرف الہی عز و علا و رحیمہ قدرت و تصرف وے بود۔
(احصاء المناجات، جلد ۱، صفحہ ۴۳۲)

بالقوة حضور ﷺ کی قدرت و سلطنت اور تصرف سلیمان علیہ السلام کے تصرف سے بڑھ کر تھا اس لئے کہ آپ ﷺ کا
تصرف ملک و ملکوت اور جن و انس اور جملہ عالم میں تھا بعطاء اللہ تعالیٰ۔

(۱۳) ابن قیم نے کہا کہ

ان کل خیر نالته امته فی الدنیا الاخرہ فانما قالته علی یدہ (رحمۃ اللہ علیہ)۔ (مطالع المسرات، صفحہ ۳۳)

دنیا اور آخرت کی ہر خیر حضور ﷺ کی اُمت کو حضور ﷺ کے ہاتھ سے پہنچ رہی ہے۔

ان کے علاوہ بے شمار حوالہ جات پیش کئے جاسکتے ہیں ماننے والے کے لئے ایک دو حوالے بھی کافی ہوتے ہیں
منکر ضدی کے لئے دفتر بھی بیکار۔

باب نمبر 4

اعتراضات کے جوابات کے قواعد

قاعدہ

منکرین کے سوال سے پہلے یہ یاد رکھنا ضروری ہے کہ حضور ﷺ کا مختار کل ہونا یا آپ ﷺ کے قبضہ میں خزان
الہیہ کی چابیاں منجانب اللہ عطا ہونا آپ ﷺ کے قبضہ میں خزان و فضائل کے ابواب سے ہے۔ اس باب میں نصوص کے
ارشادات و اخبار احاد یہاں تک کہ ضعفاء بلکہ بقول مولوی اسماعیل دہلوی حدیث موضوع مؤیدہ بحديث دیگر بھی قابل
قبول ہے۔ (اصول فقہ، صفحہ ۳، مطبوعہ مجتہبی دہلوی)

اور وہ فقیر نے قرآنی آیات کی نصوص اور اخبار احاد صحیحہ سے ثابت کر دیا ہے جن میں حضور نبی پاک ﷺ نے
اپنے ارشادات گرامی میں صاف تحریر فرمایا ہے

راعطیت روتیت

میں عطا کیا گیا ہوں یعنی خزان کی کنجیاں۔

بلکہ صاف فرمایا

فوضعت فی یدی

میرے ہاتھ میں رکھ دی گئیں

بلکہ احادیث صحیحہ مذکورہ بالا میں بعضہ کا لفظ صریح ہے لیکن مخالفین حضور سرور عالم ﷺ کا صرف انکار کرتے تو بھی بڑی بات ہے کہ امتی کو یہ حق نہیں کہ وہ اپنے نبی علیہ السلام کے کمالات کا انکار کرے۔

یہود و نصاریٰ سے بڑھ کر

منکرین کمالات مصطفیٰ ﷺ کا جتنا افسوس کیا جائے کم ہے اس لئے کہ ان کا ایک طرف تو دعویٰ ہے امت مصطفیٰ ﷺ لیکن دوسری طرف نہ صرف انکار ہی انکار بلکہ قائلین کمالات کو مشرک اور کافر کہہ کر نہیں تھکتے۔ پھر ان سے یہود و نصاریٰ اچھے رہے کہ وہ اپنے اپنے انبیاء علیہم السلام کی تعریفوں سے نہ صرف خوش ہوتے ہیں بلکہ جعلی سندات گھڑ لینے کو باک نہیں سمجھتے اور ان کا حال یہ ہے کہ صریحی مضامین قرآنی تک کے انکار کو عافیت سمجھتے ہیں۔

دواہم سوال

(۱) الحمد للہ فقیر نے نہ صرف مسئلہ ہذا بلکہ اپنے دوسرے عقائد و مسائل کی طرح تصریحات پیش کئے۔ ہمارا منکرین سے سوال ہے کہ وہ اپنے دعویٰ میں ایک دلیل قطعی الثبوت قطعی الدلالہ ایسی پیش نہیں کر سکتے کہ جس میں اس بات کی تصریح ہو کہ اللہ تعالیٰ نے اپنے حبیب محمد رسول اللہ ﷺ کو اپنی مملکت کے کل اختیارات موافق اذان و مشیت خدا کے خزانوں کی سمجھیاں نہ عطا کیں نہ عطا کرے گا۔

(۲) مخالفین مذکورہ بالا عقیدہ رکھنے پر شرک کا فتویٰ لگاتے ہیں۔ علم العقائد کا قانون ہے کہ فتوئے کفر و شرک کے لئے صریح نص چاہیے جیسے غلام احمد قادیانی کو کافر اس لئے کہا گیا کہ اس نے صریح نص (خاتم النبیین) کے خلاف کیا ہے۔ ہمارا دعویٰ ہے کہ مخالفین کے پاس ایک بھی صریح نص نہیں بلکہ محض گمان اگر مگر، چونکہ چنانچہ ہے اور الحمد للہ ہم نے ایوان سابقہ میں صریح الفاظ تحریر کئے ہیں۔

اللہ تعالیٰ کا فرمان

اللہ تعالیٰ نے کافروں کے لئے یہی فیصلہ سنایا ہے کہ وہ محض گمان اور انکل بچو سے کام لیتے ہیں اس لئے ان کی کوئی بات قابل قبول نہیں۔ چنانچہ فرمایا:

قُلْ هَلْ عِنْدَكُمْ مِنْ عِلْمٍ فَتُخْرِجُوهُ لَنَا إِنْ تَتَّبِعُونَ إِلَّا الظَّنَّ وَإِنْ أَنْتُمْ إِلَّا تَخْرُصُونَ (پارہ ۸، سورۃ الانعام، آیت ۱۲۸)

ترجمہ: تم فرماؤ کیا تمہارے پاس کوئی علم ہے کہ اسے ہمارے لئے نکالو تم تو بڑے گمان کے پیچھے ہو اور تم یونہی تخمینے

کرتے ہو۔

قاعدہ

اسلام کا مسلم قاعدہ ہے کہ جو دعویٰ صحیح الفاظ کے ساتھ ہو اس کے مقابلے میں محض گمان چھوٹھینا اگر مگر چنانچہ، چونکہ ہو وہ کسی کام کی دلیل نہیں بلکہ گمراہی ہے چنانچہ اللہ تعالیٰ نے فرمایا:

إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ (پارہ ۲۷، سورۃ النجم، آیت ۲۳)

ترجمہ: وہ تو بڑے گمان اور نفس کی خواہشوں کے پیچھے ہیں۔

فائدہ

تحریر شاہد ہے کہ جتنا مخالفین دلائل پیش کرتے ہیں ان میں صریح الفاظ نہیں ہوتے محض اپنے گمان اور خواہشات نفسانی پر سوال بنالیتے ہیں مثلاً ان کے آنے والے دلائل میں آئے گا کہ اگر حضور ﷺ کے پاس اللہ تعالیٰ کے کل خزانوں کی چابیاں تھیں تو آپ ﷺ کے گھروں میں کئی ماہ تک قاعدہ وغیرہ کیوں رہتا۔

صریح الفاظ اور گمان و تخمینہ کا مقابلہ

ہمارے دلائل قارئین کو ملاحظہ ہوں کہ آیا ان میں حضور نبی پاک ﷺ کے کمالات کے اظہار میں ہم نے تصریحات پیش کی ہیں اور مخالفین کے دلائل دیکھیں گے ان میں محض گمان اور تخمینہ ہے۔ اللہ تعالیٰ کا فیصلہ ہے کہ حق صریح کے مقابلہ میں گمان و تخمینہ بے کار ہے۔ چنانچہ فرمایا

وَمَا لَهُمْ بِهِ مِنْ عِلْمٍ إِنْ يَتَّبِعُونَ إِلَّا الظَّنَّ وَإِنَّ الظَّنَّ لَا يُغْنِي مِنَ الْحَقِّ شَيْئًا (پارہ ۲۷، سورۃ النجم، آیت ۲۸)

ترجمہ: اور انہیں اس کی کچھ خبر نہیں وہ تو بڑے گمان کے پیچھے ہیں اور بیشک گمان یقین کی جگہ کچھ کام نہیں دیتا۔

قاعدہ

مفسرین کمالات مصطفیٰ ﷺ کے کمالات کی نفی میں مثلاً یہی کہ آپ ﷺ کو کوئی اختیار نہ تھا یا آپ ﷺ کے پاس خدا کے خزانوں کی کنجیوں کی نفی میں سید عالم ﷺ پر جتنی آیات و دیگر دلائل بیان کرتے ہیں یا کر سکتے ہیں ان سب کا خلاصہ یہ ہے کہ ان میں (۱) ذاتی کی نفی نہ عطائی کی (۲) قبل از عطائی کی نفی (۳) اللہ تعالیٰ کے لئے ذاتی ملکیت کا ثبوت یہ بھی نفی عطا کو مستلزم نہیں یا (۴) تو اضعاف حضور ﷺ نے اپنے سے نفی فرمائی (۵) خلاف اذن و خلاف مشیت و خلاف ارادہ الہیہ کے اختیار کی نفی، ترک افضل پہ جو یہ فرمایا گیا کہ اس طرح نہ کرنا تھا لیکن اب چونکہ کر دیا لہذا یہی حکم برقرار رہے گا۔

اس میں بھی کوئی حکمت ہوگی جیسے اساری بدر کے فدیہ پر فیصلہ رسول اللہ ﷺ کو ہی بالآخر برقرار رکھا وغیرہ وغیرہ۔
ان اجمالی اعتراضات کی تفصیل فقیر کی کتاب ”مختار النکاح المختار النکاح“ میں ملاحظہ فرمائیے۔ یہاں سرسری طور پر چند سوالات لکھے جاتے ہیں اور ان کے جوابات بھی تاکہ قارئین غور فرمائیں کہ یہ اعتراضات کیسے اور کون اور کیوں کر رہا ہے۔

سوال

اللہ تعالیٰ فرماتا ہے

وَعِنْدَهُ مَفَاتِيحُ الْغَيْبِ لَا يَعْلَمُهَا إِلَّا هُوَ (پارہ ۷، سورۃ الانعام، آیت ۵۹)

ترجمہ: اور اسی کے پاس ہیں کنجیاں غیب کی انہیں وہی جانتا ہے۔

جواب

اس کے مفصل جوابات فقیر کی کتاب ”غایۃ المامول فی علم الرسول“ میں ہیں۔ یہاں اتنا کافی ہے کہ مخالفین کی عادت ہے کہ صرف اپنے مقصد کا جملہ پڑھ کر لکھ دیتے ہیں آگے پیچھے نہیں دیکھتے حالانکہ مضمون کا تعلق صرف ایک جملہ تک محدود نہیں ہوتا بلکہ اس کے سیاق و سباق اور مکمل آیات پڑھنے سے متعلق ہوتا ہے بلکہ بسا اوقات ایک آیت مجمل ہوتی ہے تو اس کی تفصیل دوسرے مقام پہ ہوتی ہے یہاں اسی جملہ کے آگے یہ آیت مکمل یوں ہے۔

.....وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظُلْمِ الْأَرْضِ وَلَا رَطْبٌ

وَلَا يَابِسُ إِلَّا فِي كِتَابٍ مُبِينٍ (پارہ ۷، سورۃ الانعام، آیت ۵۹)

ترجمہ: اور جانتا ہے جو کچھ خشکی اور تری میں ہے اور جو پڑتا گرتا ہے وہ اسے جانتا ہے اور کوئی دانہ نہیں زمین کی اندھیروں میں اور نہ کوئی تر اور نہ خشک جو ایک روشن کتاب میں لکھا نہ ہو۔

نتیجہ

آیت کے ابتدائی جملہ کے بعد کے مضمون نے واضح کر دیا کہ ہر ادنیٰ اعلیٰ چیز لوح محفوظ میں لکھی ہے اور لوح قلم نبی پاک ﷺ کے علوم بحر بے کنار کا ایک قطرہ ہے۔ حضرت امام بوصری رحمۃ اللہ علیہ نے فرمایا

ومن علو ملث علم اللوح والقلم

اور آپ کے علوم میں سے لوح و قلم ایک معمولی حصہ ہے

بلکہ ہر فقیر نے اپنی تصنیف ”لوح محفوظ“ میں ثابت کیا ہے کہ لوح محفوظ تو ہر وقت ہر آن حضور سرور عالم ﷺ کے غلاموں کے سامنے ایسے ہے جیسے اپنے ہاتھ کی ہتھیلی۔

انتباہ

انہی علوم غیبیہ وغیرہ کو اللہ تعالیٰ نے لوح محفوظ میں کیوں لکھا دیا معاذ اللہ رب تعالیٰ کو اپنے بھول جانے کا اندیشہ تھا بلکہ اپنے خاص مقرب بندوں کو بتانے کے لئے جن کی نظر لوح محفوظ پر ہے۔

جواب ۲

یہ آیت مکہ ہے مکہ معظمہ میں اسلام کے ابتدائی دور میں کفار و مشرکین کے غلط نظریات و عقائد کا طریقہ کچھ اس طرح تھا کہ وہ سب کچھ بتوں کے لئے عقیدہ رکھتے اور اگر کوئی بات غیبی مانتے تو اس کا ذریعہ حساب و عقل وغیرہ کو سمجھتے، آیت کے مابعد میں انہی کفار کی تردید ہو رہی ہے۔ اس لئے ان کی تردید میں فرمایا کہ علم غیب حساب سے عقل سے حاصل نہیں ہوتا یہ تو رب کی خاص ملک ہے۔ اس کے پاس ہے جسے وہ دے اسے ملے بتوں کے متعلق کا عقیدہ بھی غلط ہے اور عقل و حساب کا تصور بھی باطل اور یہ طریقہ خاص انہی منافع الغیب کے متعلق ہے۔ کفار کے ہر غلط سوال اور باطل عقیدہ کے متعلق یہی روش رہی کہ یا تو عموم طور نفی کر دی جاتی جس میں خود حضور ﷺ کرا نہیں ہوتے یا خود حضور ﷺ اپنا عجز ظاہر فرما کر اسے اللہ تعالیٰ کی طرف سے سپرد فرما دیتے۔ یہاں صرف ایک آیت پر اکتفا کیا جاتا ہے۔ اللہ تعالیٰ نے فرمایا

وَقَالُوا لَنْ نُّؤْمِنَ لَكَ حَتَّى تَفْجَرَنَا مِنَ الْأَرْضِ يَنْبُوعًا ۚ أَوْ تَكُونَ لَكَ جَنَّةٌ مِّنْ نَّجِيلٍ وَعَنْبٍ فَتُفَجَّرَ
الْأَنْهَارُ خِلَالَهَا تَفْجِيرًا ۚ أَوْ تُسْقِطَ السَّمَاءَ كَمَا زَعَمْتَ عَلَيْنَا كِسْفًا أَوْ تَأْتِيَنَا بِاللَّهِ وَالْمَلَائِكَةِ قَبِيلًا ۚ أَوْ
يَكُونَ لَكَ بَيْتٌ مِّنْ زُخْرٍ أَوْ تَرْفَىٰ فِي السَّمَاءِ وَلَنْ نُّؤْمِنَ لَوْ قُبِّكَ حَتَّى تَنزِلَ عَلَيْنَا كِتَابًا نَّقْرُؤُهُ قُلْ
مُسُبْحَانَ رَبِّيَ هَلْ كُنْتُ إِلَّا بَشَرًا رَسُولًا ۝ (پارہ ۱۵، سورۃ الاسراء، آیت ۹۳-۹۰)

ترجمہ: اور بولے کہ ہم ہرگز تم پر ایمان نہ لائیں گے یہاں تک کہ تم ہمارے لئے زمین سے کوئی چشمہ بہا دو۔ یا

تمہارے لئے کھجوروں اور انگوروں کا کوئی باغ ہو پھر تم اس کے اندر بہتی نہریں رواں کرو۔ یا تم ہم پر آسمان گرا دو جیسا تم نے کہا ہے ٹکڑے ٹکڑے یا اللہ اور فرشتوں کو ضامن لے آؤ۔ یا تمہارے لئے طلائی گھر ہو یا تم آسمان پر چڑھ جاؤ اور ہم تمہارے چڑھ جانے پر بھی ہرگز ایمان نہ لائیں گے جب تک ہم پر ایک کتاب نہ اتارو جو ہم پر ہمیں تم فرماؤ پاکی ہے میرے رب کو میں کون ہوں مگر آدمی اللہ کا بھیجا ہوا۔

یہ آیات مکہ اور کفار کے سوالات کا جواب وہی جو عموماً مکی زندگی میں حضور ﷺ نے اہل مکہ کو دیا لیکن افسوس ہے کہ کلامِ مصطفیٰ ﷺ کے منکرین نے اس آیت کے متعلق بھی وہی کہا جو ان کی گندی عادت ہے۔ لیکن اہل انصاف فرمائیں کہ آیات کا ایک ایک جملہ معجزہ ہے۔ ایک بار نہیں بارہا حضور سرورِ عالم ﷺ نے مدنی زندگی میں واضح طور پر اہل اسلام کو دکھائے تو جیسے ان آیات کے متعلق کہنا پڑتا ہے کہ آپ ﷺ نے مکی زندگی میں کفار کے جواب میں جملہ امور کو اللہ تعالیٰ کی طرف سپرد فرما کر کفار کو اصل موضوع درسِ توحید کی طرف متوجہ فرمایا ایسے ہی آیت مذکورہ بالا میں ہے۔

مفاتیح الغیب

غیب کی کنجیوں سے بقول مخالفین اور بعض مفسرین مراد وہ پانچ علوم ہیں جو سورۃ لقمان کے آخر میں مذکور ہے۔

إِنَّ اللَّهَ عِنْدَهُ عِلْمُ السَّاعَةِ (پارہ ۳۱، سورۃ لقمان، آیت ۳۳)

ترجمہ: بیشک اللہ کے پاس ہے قیامت کا علم۔

چونکہ وہ پانچ لاکھوں غیبیوں کے کھل جانے کا ذریعہ ہیں اس لئے انہیں غیب کی کنجیاں فرمایا گیا اور یہ بھی ہمارے مدعا کے مخالف نہیں کیونکہ حضور سرورِ عالم ﷺ ان علومِ خمس سے بھی نوازے گئے۔ تفصیل دیکھئے فقیر کی کتاب ”طلوع الشمس فی علوم الخمس“ میں۔

سوال

حضور ﷺ کے لئے کنجیوں کی عطا کا ثبوت توراۃ انجیل کے حوالوں سے ہے اور ہمیں توراۃ و انجیل سے کیا غرض؟

جواب نمبر ۱

سچ ہے

”بہانہ خور عذر ہا بسیار“

بہانے خور کے سامنے ہزاروں عذر ہوتے ہیں۔

ناظرین غور فرمائیں کہ فقیر کے بیان کردہ حوالہ جات میں تو توراۃ و انجیل کے صرف دو حوالے ہیں ان کے علاوہ درجنوں حوالہ جات بخاری، مسلم، نسائی، ابوالقاسم وغیرہ وغیرہ مخالفین کو کیوں نظر نہ آئے۔ اگر واقعی انہیں دین کا درد ہے تو صرف وہ دو حوالے نہ مانیں باقی حوالہ جات کی روشنی میں اقرار کریں۔

جواب نمبر ۲

تورات و انجیل سے سید عالم ﷺ کا بالواسطہ یا بلاواسطہ نقل کرنا جرم نہیں یہی علماء و سلف صالحین کا دستور رہا ہے مثلاً امام سیوطی، امام بیہقی و امام ابو نعیم و امام حاکم و امام ابن سعد اور اعطی المفتح کو توراۃ و انجیل سے بالواسطہ یا بلاواسطہ راویان ناقلمین یہاں تک کہ حضرت کعب حضرت اُم الدرداء حضرت عائشہ رضی اللہ عنہم اجمعین و دیگر صحابہ کرام و تابعین عظام و ائمہ مجتہدین اور علمائے دین از خیر القرون تاحین سب نقل کرتے آئے اور نقل کر رہے ہیں۔

جواب ۳

قرآن شریف شاہد ہے کہ تورات و انجیل میں مدح سید عالم ﷺ موجود ہے مثلاً:

يَجِدُوهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ (پارہ ۹، سورۃ الاعراف، آیت ۱۵۷)

ترجمہ: جسے لکھا ہوا پائیں گے اپنے پاس توریت اور انجیل میں۔

اور ان پر ایمان لانا مطلوب ہے۔ مثلاً **قال الله تعالى:**

وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ (پارہ ۱، سورۃ البقرۃ، آیت ۴)

ترجمہ: اور وہ کہ ایمان لائیں اس پر جو ان کے محبوب تمہاری طرف اترا اور جو تم سے پہلے اترا۔

نیز مشکوٰۃ شریف صفحہ ۵۱۲، صحیح بخاری، جلد ۱ صفحہ ۲۸۵ و جلد ۲ صفحہ ۲۱۷ میں تورات سے حضور ﷺ کی مدح منقول

ہے۔ عبد اللہ بن عمر و صحابی (جو قرآن شریف اور تورات کی تلاوت کرتے تھے اور تورات سے حضور ﷺ کی مدح لوگوں کو بتاتے تھے) نے خواب دیکھا میرے ایک ہاتھ میں شہد اور دوسرے ہاتھ میں مکھن ہے۔ حضور ﷺ نے اس خواب کی درج ذیل تعبیر بیان فرما کر تورات کی تلاوت اور اس سے اپنی مدح نقل کرنے کی ترغیب دی کہ وہ شہد اور مکھن قرآن و تورات کی تلاوت ہے۔ (عمدۃ القاری)

سوال

خزانوں کے مالک کیسے ہیں جبکہ آپ ﷺ فاقہ میں مبتلا رہتے، کئی دنوں تک گھر پر کھانا نہ پکنا، بھوک مٹانے کے لئے بار بار پیٹ پر پتھر باندھنے پڑے وغیرہ وغیرہ؟

جواب

نبی پاک ﷺ کے کمالات کے مکرین کی نگاہ صرف آپ ﷺ کی بشریت پر رہتی ہے اور وہ بھی اپنی بشریت پر

قیاس کر کے حالانکہ یہ ماننا ضروری ہے کہ آپ ﷺ کی بشریت تعلیم لامت کے لئے ہے ہم بشریت میں مجبور، کمزور اور ضعیف ہیں۔ آپ ﷺ نے ہماری تعلیم کے لئے بشریت کی کمزوری دور کر کے ملکوتیوں سے سبقت لے جانے کا درس دیا۔ یہی وجہ ہے کہ آپ ﷺ میں نوری طاقت کے باوجود بشریت کا طریقہ فرمایا مثلاً آپ ﷺ میں یکصد بہشتیوں کی طاقت کے باوجود آخر عمر مبارک میں پیشاب مبارک کے لئے چار پائی کے نزدیک پیالہ رکھنے کا حکم فرمایا اور اس میں پیشاب مبارک کا بھی جسے بی بی اُم برکہ کو پینا نصیب ہوا تو آپ ﷺ نے انہیں بہشت کی نوید سنائی (اس حدیث کی صحت اور مزید تحقیق فقیر کی تصنیف ”فضائل رسول“ میں پڑھئے یہ رسالہ فیض عالم میں شائع ہوا ہے) مدت العریض کی بیماری میں جتنا نہیں ہوگی۔ یہ بوڑھوں کی تعلیم کے لئے تھا ایسے ہی نماز پڑھنے تشریف لے جاتے اور بحالت بیماری دو صحابیوں (حضرت عباس و حضرت علی الرضی رضی اللہ عنہم کا سہارا لیا) تاکہ بیماروں (بلکہ تندرستوں) کو نماز کی اہمیت اور تعلیم نصیب ہو اس طرح کے بے شمار مظاہر فقیر کی تصنیف (البشریۃ لتعلیم لامت) میں ہیں (یہ رسالہ فیض عالم میں قسط وار شائع ہو چکا ہے) آپ ﷺ کا فقر و فاقہ محتاجی اور مجبوری سے نہ تھا بلکہ الفقر و فخری کے پیش نظر تھا ورنہ خود فرمایا

لو شئت لسارت معی الجبال ذہبا۔ (مشکوٰۃ)

اگر میں چاہوں تو سونے کے پہاڑ میرے ساتھ چلتے نظر آئیں

اور آپ ﷺ نے ہزاروں بھوکوں کو ایک ٹکڑہ کرم سے پیٹ بھر کر کھانا کھلایا بلکہ بہتوں پر ٹکڑہ نبوت سے سرے سے بھوک کا اشتہا (خواہش) مٹا دیا بلکہ یوسف علیہ السلام کے لئے تو مخلفین مانتے ہیں کہ ان کے دیدار سے بھوکوں کی بھوک ختم ہو جاتی تھی۔ حالانکہ یہ ہی کیفیت حضور ﷺ میں بطریق اتم و اکمل تھی کہ نہ صرف بھوک بلکہ صحابہ کرام رضی اللہ عنہم کے صحاح ستہ میں شواہد موجود ہیں کہ آپ ﷺ کے دیدار سے بھوک بھی اور ہزاروں دکھ درد ٹل جاتے۔ تفصیل دیکھئے فقیر کی کتاب ”البشریۃ لتعلیم لامت“ میں۔

سوال

اللہ تعالیٰ کے خزانوں کی کھجیاں ایک خچر کا بوجھ (جیسا کہ تم نے الیہم کی روایت نقل کی ہے) اور قارون کے خزانے کی چابیاں چالیس اونٹوں کا بوجھ تھا یہ کیسے ہو سکتا ہے کہ ایک بندے کی اتنی بڑی چابیاں اور اللہ مالک کی بہت کم۔

جواب ۱

معرض نے عقل کے چکر میں اللہ تعالیٰ کی چابیاں بھی اسی لوہے پیتل کی سمجھ لیں جیسا کہ معرضین کی عادت ہے حالانکہ وہ عالم ملکوت کی کنجیاں تھیں جنہیں خدا جانے اور اس کا پیرا رسول ﷺ۔

جواب ۲

اور خچر بھی یہی سمجھ رکھا جو ہمارے ہاں بوجھ اٹھاتے، ماریں کھاتے پھر رہے ہیں۔ یہ نہ سمجھا کہ لانے والا وہی جبرئیل علیہ السلام ہے جو شب معراج براق لے آئے اور یہ بھی اسی براق کی جنس کا خچر تھا تو جس طرح اس براق کی پرواز کا بیان احادیث میں پڑھا جہاں عقل چکرا جاتی ہے تو چابیوں کا تصور اسی پر سمجھ لو تو مسئلہ سمجھ آ جائے گا۔ اگر ضد برائے ضد ہے تو پھر تا قیامت سمجھ نہیں آئے گا۔

آخری فیصلہ

فقیر نے قرآن و احادیث اور اقوال اسلاف سے حضور سرورِ عالم ﷺ کے لئے مندرجہ ذیل امور کی کنجیاں و خزانوں کی صراحت پیش کی ہے مثلاً (۱) مفاتیح (چابیاں) (۲) ملک فارس (۳) ملک شام (۴) ملک یمن کی چابیاں (۵) نصرت (۶) نبوت کی کنجیاں (۷) دنیا قبضے میں (۸) مفاتیح خزائن الارض (زمینوں کے خزانوں کی کنجیاں) (۹) مفاتیح کل شئی (تمام اشیاء کی کنجیاں) (۱۰) مفاتیح نار (جنم کی چابیاں) (۱۱) مفاتیح الجنت (بہشت کی کنجیاں) (۱۲) ہدایت کے کنوز (خزانے) (۱۳) معرفت کے خزانے (۱۴) عرش تا تحت العرشی (نبی پاک ﷺ پر نچھاور کر دیا گیا) (۱۵) میدان حشر میں مفاتیح آپ ﷺ کے ہاتھ میں (۱۶) نفع کی کنجیاں (۱۷) کنوز العرش یعنی عرش کے خزانے (۱۸) خزانوں کی کنجیاں (۱۹) خزانے رزق کی کنجیاں (۲۰) خزانے معنوی آسمان و زمین (۲۱) ملک و ملکوت کی چابیاں (۲۲) خزانے کرم و نعم (۲۳) مفاتیح الغیب وغیرہ وغیرہ۔

الحمد للہ ان سے بڑھ کر اللہ تعالیٰ کے خزانوں کی کنجیاں رسول اللہ ﷺ کو عطا ہوئیں کیونکہ دینے والا خدا عز و جل اور

لینے والے مصطفیٰ ﷺ اس کا معاملہ وہی جانتا ہے جسے یہ عقیدہ نصیب ہے۔

محبوب و محبت میں ہمیں میرا تیرا

مکثرین کم از کم ایک روایت کہیں سے نکال لائیں جس میں صاف لکھا ہو کہ اللہ تعالیٰ نے نبی ﷺ کو کسی قسم کی کوئی
چابی نہیں دی لیکن ہو تو لائیں تو پھر فقیر کی مانیں کہ منافقین کے انکار کی وراثت سے بچو ورنہ ان کی طرح **السدرك**
الاسفل من النار نصیب ہوگا۔

وما علینا الالبلاغ

هذا آخر ماسطره

الفقیر القادری ابوالصالح محمد فیض احمد اویسی رضوی غفرلہ

بہاولپور۔ پاکستان ۷۷ اشعیان ۱۴۴۱ھ شعب الثوار

